

# ఆగమాగం ఓటేస్తే రైతు బతుకు ఆగమే!

## కరెంట్ కోసం అష్టకష్టాలు పడ్డం..

నాకు నాలుగేకరాల ఎవుసం భూమి ఉన్నది. కాంగ్రెస్ హయాంలో కరెంట్ కోసం అరిగోస పడ్డం. కరెంట్ ఎప్పుడు వస్తుందో తెలియని కరెంట్ కోసం ప్రతి రోజు ఇంట్లో కంటే ఎక్కువగా పంట పొలాల వద్దనే ఉండాలి వచ్చేది. పండుగలకు, బంధువుల శుభకార్యాలకు వెళ్లడం కూడా కుదిరేది కాదు. వ్యవసాయం గురించి ఏమీ తెల్లని కాంగ్రెస్ నేత రేవంత్ రెడ్డి వ్యవసాయానికి మూడు గంటల కరెంట్ ఇస్తే సరిపోతుందని చెప్పడం సరికాదు. మైకుల ముందు మాట్లాడడం కాదు. ఎవరైన పంట పొలాల వద్దకు వచ్చి పనులు చేస్తే రైతుల కష్టాలు తెలుస్తాయి. ఇప్పుడు కేసీఆర్ ఇచ్చే నాణ్యమైన 24 గంటల కరెంట్తో రైతులు పంటల సాగును సంతోషంగా చేస్తున్నారు. ఎవరు ఎన్ని మాటలు చెప్పినా రైతులను గుర్తించిన కేసీఆర్ మాకు కావాలి.

- ఎర్రం మల్లారెడ్డి రైతు, బితరాజ్ పల్లి (సుల్తానాబాద్ రూరల్)



## కాంగ్రెస్ వస్తే కరెంట్ ఖతమే..

నాకు ఆరేకరాల ఎవుసం భూమి ఉన్నది. ఏటా ఎకరంన్నరలో పత్తి, మరో ఎకరంన్నరలో మిర్చి, మూడేకరాలలో వరి పంట సాగు చేస్తా. తెలంగాణ సర్కారు అచ్చినప్పటి నుంచి ఎవుసానికి 24 గంటల కరెంట్ ఇతున్నది. నీళ్లు గూడా పుష్కలంగా ఉన్నాయి. మాకు టైమున్నప్పుడు బోర్లు పెట్టుకుంటున్నం. రెండు పంటలు ఇబ్బందిలేకుండా పండించుకుంటున్నం. కానీ ఇప్పుడు కాంగ్రెస్ అధ్యక్షుడు రేవంత్ రెడ్డి ఎవుసానికి మూడు గంటల కరెంట్ చాలంటున్నాడు. ఆయనకు రైతుల గురించి ఎం తెలుసని ఇట్లు మాట్లాడుతున్నాడు. మూడు గంటలతో ఎకరం పొలం గూడ పారదు. ఎకరంకంటే



ఎక్కువన్నోళ్లు బీళ్లు పెట్టాలి వత్తది. కాంగ్రెస్ గిట్ట అధికారంలోకి వస్తే ఉన్న కరెంట్ ఖతమవుతుంది. రైతులందరూ ఆలోచించాలి. మంచి కరెంట్ ఇత్తున్న బీఆర్ఎస్ కే ఓటేయాలి.

- మారం శ్రీనివాసరెడ్డి, రైతు ముత్తారం (ముత్తారం)



## ఈ సర్కారే నాణ్యమైన కరెంట్ ఇత్తున్నది..

కేసీఆర్ ప్రభుత్వం 24 గంటల నాణ్యమైన కరెంట్ ఇస్తున్నది. రైతులందరూ ఎలాంటి ఇబ్బందులు పడకుండానే రెండు పంటలు పండించుకుంటున్న. ఆంధ్రా పాలకులు ఉన్నప్పుడు వేళావేళానే కరెంట్ వల్ల రైతులు మన్ను పరేషానే అయ్యేటోళ్లు. తెల్లండాక మోటర్ల కాడనే కాపలా కాయాల్ని వచ్చేది. ఈ ప్రభుత్వాన్ని బద్దాం చేసేందుకు కాంగ్రెస్ నోళ్లు ఎవుసానికి మూడు గంటల కరెంట్ సరిపోతుందని చెప్పడం ఎంత వరకు కరెక్ట్. మూడు గంటల కరెంట్ సరఫరాతో ఒక మడి కూడా సక్రమంగా పారదు. ఎన్నికల ముందు ముఖ్యమంత్రి కేసీఆర్ ప్రజలకు, రైతులకు ఇచ్చిన మాట ప్రకారం 24 గంటల వ్యవసాయం సంబంధించిన కరెంట్ ఇస్తుండ్రు. ఇలాగే ఉండాలి.

-వంగపల్లి సరోజనరెడ్డి, రైతు, భూపతిపూర్ (సుల్తానాబాద్ రూరల్)

# కాంగ్రెస్ బి కుట్ర

రైతులంటే ఎందుకింత కక్ష?



మూడు గంటల కరెంట్ అంటే ముప్ప తిప్పలే

- మళ్ళీ మా జీవితాలు నాశనం చేయడానికా..? ● మేం మోసపోం.. కష్టాల్లో పడం
- కాంగ్రెస్ నేతల తీరుపై రైతుల ఆగ్రహం ● ఆగమైతే గోస తప్పదంటూ హెచ్చరికలు

కరీంనగర్, నవంబర్ 20 (నమస్తే తెలంగాణ ప్రతినది): కాంగ్రెస్ కు ఓటేస్తే మా బతుకులు ఆగమైతాయనే విషయం మాకు అర్థమవుతుంది. ఇప్పటికే ఆ పార్టీ నాయకులు రోజుకో మాట మాట్లాడుతున్నరు. మొదట్లోనే మూడు గంటల కరెంట్ ఇస్తే సరిపోతుందని కాంగ్రెస్ పార్టీ అధ్యక్షుడు రేవంత్ రెడ్డి అన్నడు. మూడు గంటల్లో మూడేకరాలు పారుతుందన్నడు. ఎన్నడైనా ఎవుసం జేసికోడైతే ఇట్లా మాట్లాడడం.. అందుకే మాకు కోపమొచ్చింది. అందరం కలసి లొల్లిలో జేసినం. ఇగ ఇప్పుడు ఎన్నికలోచ్చియు గదా..? మళ్ళీ కొత్తపాట పాడుతుండ్రు. మూడు గంటల్లో మూడు ఎకరాల పొలం ఎట్లా పారుతుందంటే.. 10 హెచ్పీల మోటార్లు పెట్టాలంటుండ్రు. రైతు ఎవరైనా 10 హెచ్పీల మోటార్లు వాడుతాడా? ఒకవేళ వాడితే ఇప్పుడు పెట్టిన ట్రాన్స్ ఫార్మర్లు ఆగుతాయా? పోనీ పెట్టాలి వస్తే ఒక మోటారు, వాటికి కావాల్సిన ఫైవులు, అందుకు సరిపోయే విధంగా స్టాటర్ ఇలా అన్ని కలిపి ఒక్కో దానికి రూ.లక్ష మీదే అయితది. ఈ ఫైవులు ఎవరిస్తారు?. దీని మీద లొల్లి లొల్లి అయితనే ఉంది. దీన్ని జూసిన కాంగ్రెస్ వోళ్లు ఇప్పుడు మరో మాట మాట్లాడుతుండ్రు. అట్లాగా గానీ మేం కూడా 24 గంటల కరెంట్ ఇస్తుంటుండ్రు. నెల రోజుల్లో మూడు మాటలు మాట్లాడింది జూసినం. అందుకే మేం ఆలోచన చేస్తున్నం. నిజానికి ఇప్పుడు మాకు కావాల్సినంత కరెంట్ ఉంది. కేసీఆర్ వచ్చినంత డోకాలేకుండా పోయింది. కంటినిండా నిద్రపోతున్నం. మాకు అవసరమైనప్పుడు వెళ్లి మోటర్ పెట్టుకుంటున్నం. ఇన్ని సౌలతులుండంగా కాంగ్రెస్ ఓటు వేసి మా బతుకులు మేం ఆగం జేసుకోం. మునుపటి లెక్క ఎడ్డి రైతులం కాదు. మాదాంటో చైతన్యం వచ్చింది.

ఎవరేమిజేస్తుండ్రో చూస్తున్నం. ఎవరికి ఓటు ఏయాలో..? ఎవరిని దూరంగా పెట్టాలో..? మాకు తెలుసు. ఒక్క మాట జెప్పాలంటే మా బతుకుల్లో మేం మట్టుయితే పోసుకోం అంటున్నార జిల్లా రైతులు. వ్యవసాయరంగానికి ఇచ్చే ఉచిత విద్యుత్పై కాంగ్రెస్ పార్టీ ఆడుతున్న డ్రామాలు, పూటకో మాట తీరుపై జిల్లా రైతులు ఆగ్రహం వ్యక్తం చేస్తున్న తీరు. వారిమాట్లనే చూద్దాం.

## 10 హెచ్పీ మోటర్ గురించి ఇప్పడే వింటున్నం..

ఇప్పుడు బీఆర్ఎస్ ఇస్తున్న కరెంట్తో రైతులందరూ సంతోషంగా ఉన్నరు. కాంగ్రెస్ అధికారంలోకి వస్తే 3గంటలు ఇస్తం అని ఒకసారి, 10హెచ్పీ మోటార్లు



పెట్టుకోవాలని మల్లోసారి అంటూ రైతులను గందరగోళానికి గురి చేస్తరు. 10హెచ్పీ మోటర్ అంటే ఇప్పుడు గీ కాంగ్రెస్ వోళ్లతోనే వింటున్నం. 10హెచ్పీ మోటార్లు ఎప్పుసంకు వాడుడెట్లు ఉంటది, ఎందీ. కాంగ్రెస్ వోళ్లు ఎవళ్లు ఏం మాట్లాడుతున్నరో వాళ్లకే తెలువడం లేదు. ఒక్కరి మాట, ఒక్కరికీ కల్లలేదు. కాంగ్రెస్ అధికారంలో ఉన్నప్పుడు చూసినం బాధలు ఏట్లా ఉండేనో మల్ల గట్టనే చేత్తుమని చూత్తరు గావచ్చు. గీసారి గట్లా రైతులం అగంకాబోం. ఆలోచించే ఓట్లు వేస్తం.

- కందనపల్లి సురేందర్ రెడ్డి, రైతు, గుండ్లపల్లి (ఓడపల్లి)

## రేవంత్ రెడ్డికి ఎద్దు తెల్లదు.. ఎవుసం తెల్లదు..

నా పేరు జంగ వెంకటరెడ్డి మాది ముత్తారం మండలంలోని సర్కారం గ్రామం. నాకు గ్రామంలో నాలుగేకరాల భూమి ఉన్నది. బోరుబాయికి



ఇదు హెచ్పీల మోటరు పెట్టు కున్న. ఇదుగురి రైతుల కోసం 25 హెచ్పీ ట్రాన్స్ ఫార్మర్ వేసిరు. ఎద్దు తెల్లని.. ఎవుసం తెల్లని కాంగ్రెస్ అధ్యక్షుడు రేవంత్ రెడ్డి 10 హెచ్పీ మోటర్లు పెట్టుకోవాలంటు న్నడు. ఇంత పెద్ద మోటర్ కోసుకోవాలంటే లక్ష రూపాయలు ఎవ్వలు ఇత్తరు.. ఫైవలైన్ గూడా మార్చుకోవాలి. ట్రాన్స్ ఫార్మర్ కూడా పెద్దది వేయాలి. ఇది అయ్యే పనికాదు. రైతులు ఆలోచించాలి. కాంగ్రెస్ కు ఓటేస్తే నిండా ముసగడం ఖాయమని గుర్తుగాలి.

- జంగ వెంకటరెడ్డి, రైతు సర్కారం (ముత్తారం)



## మూడు గంటలతో ఎకరం కూడా పారదు..

మా ఊరు బొమ్మిరెడ్డిపల్లిలో నాకు ఎకరం భూమి ఉన్నది. నాలుగేకరాలు కాకుండా తీసుకొని సాగు చేస్తున్న. ఇప్పుడు ప్రభుత్వం ఎవుసానికి నిరంతరం కరెంట్ ఇస్తున్నది. దీంతో ఏ రందీలేకుండా పొరించుకుంటున్న. కానీ కాంగ్రెస్ వోళ్లు సాగుకు 3 గంటల కరెంట్ చాలంటున్నరు. అట్లయితే ఎకరం భూమి గూడా పారదు. వేసిన పంట మధ్యలోనే ఎండిపోతది. పెట్టుబడి సైతం చేతుకురాదు. వ్యవసాయమంటే తెలియనోళ్లే మూడు గంటల కరెంట్ సాలని మాట్లాడుతరు. కాంగ్రెస్ వోళ్లు ఇట్లనే మాట్లాడితే రైతులందరూ తగిన బుద్ధి చెబుతరు.

- గడ్డం సంజీవరెడ్డి, రైతు, బొమ్మిరెడ్డిపల్లి (ధర్మారం మండలం)



## 24 గంటల కరెంట్ ఉంటేనే మేలు

నా పేరు గడ్డం చిన్న మల్లారెడ్డి. రైతును. మాది పెద్దపల్లి జిల్లా ధర్మారం మండలం బొమ్మిరెడ్డిపల్లి. నాకు ఐదేకరాల భూమి ఉన్నది. రెండు ఎకరాలు పత్తి, మూడు ఎకరాలు వరి పండిస్తాను. సీఎం కేసీఆర్ సర్కారు ఇస్తున్న 24 గంటల కరెంట్ తోనే మేము ఎలాంటి బాధరబందీ లేకుండా పంటలు పండించుకుంటున్నాం. పంపునెట్టు ద్వారా నిరంతర కరెంట్తో బావిలో ఉన్న నీటిని వ్యవసాయం పంటలకు సరియోగించుకుంటున్నం. ఈ ప్రభుత్వంలో వ్యవసాయానికి కరెంట్ పరిసరా డోఖా లేదు. కానీ కాంగ్రెస్ గవర్నమెంట్ వస్తే మూడు గంటల కరెంట్ మాత్రమే ఇస్తామని అనడం సరైనది కాదు. ఆ కరెంట్ ఏ మూలకు సరిపోదు. రైతులకు కష్టాలు తప్పవు.

- గడ్డం చిన్న మల్లారెడ్డి, రైతు - బొమ్మిరెడ్డిపల్లి (ధర్మారం మండలం)

## రేవంత్ రెడ్డికి పుట్టగతులుండవ్..

నా పేరు గడ్డం రాంరెడ్డి. మాది జూలపల్లి. నాకు ఎనిమిదికరాల సాగు భూమి ఉన్నది. వరి, పత్తి పండిస్తున్న. కాంగ్రెస్ పాలనలో కరెంట్ కోతలు, ట్రాన్స్ ఫార్మర్లు, కరెంట్ మోటర్లు కాలిపోతుండే. ఎప్పుడు కరెంట్ వస్తదో తెల్లకుండే. కరెంట్ కోసం పొలాల కాడనే పండుకునేటోళ్లం. పంటలకు నీళ్లరాక ఎండిపోయేవి. రైతుల ఆత్మహత్యలు, పాము, తేలుకాట్లు గొర్రుకొస్తున్నాయి. తెలంగాణ అచ్చిన తర్వాత కరెంట్ దండిగా ఉంటున్నది. రోజు ఎప్పుడు పడితే అప్పుడు పంటలకు అవసరమయ్యంత కరెంట్ వాడుకుంటున్నం. కాంగ్రెస్ పార్టీ అధ్యక్షుడు రేవంత్ రెడ్డి మూడు గంటల కరెంట్ సరిపోతది అంటున్నడు. ఎవుసం తెల్లలేదు గిట్ట మాట్లాడితే ఊకుంటమా? మా ఉసరు తీసుకుంటమా? ఎన్నికల్లో బుద్ధి జెప్పాలి. పిచ్చి పిచ్చిగా మాట్లాడితే ఎన్నికల్లో ఓడగోడతం. మూడు గంటల కరెంట్ అంటే పుట్ట గతులు ఉండవ్. కాంగ్రెస్ గెలిస్తే రైతుల బతుకులు ఆగమైతయ్. రైతులందరూ ఆలోచించాలి.



- గడ్డం రాంరెడ్డి-రైతు, జూలపల్లి (జూలపల్లి)